

उल्हासनगर शहरातील अनधिकृत बांधकामे नियमाधिन करण्याबाबत सन २००६ चा महाराष्ट्र अधिनियम क्र.९.
कलम ६ (१) अन्वये "अपिलीय अधिकारी" यांची
नियुक्ती करणेबाबत.

महाराष्ट्र शासन
नगर विकास विभाग
मंत्रालय, मुंबई -३२.
दिनांक :- १५/६/२००७.

शासन निर्णय क्रमांक -टिपीएस-१२०७/६९२/प्र.क्र.१२१/०७/नवि-१२

प्रस्तावना :- उल्हासनगर शहरातील अनधिकृत बांधकामे नियमाधिन करण्याच्या दृष्टीने शासनाने दिनांक १४ जानेवारी २००६ रोजी अध्यादेश प्रख्यापित केला होता. त्यानंतर सदर अध्यादेशाचे अधिनियमात रुपांतर करून दिनांक २१ एप्रिल २००६ रोजी महाराष्ट्र अधिनियम क्रमांक -९ पारित केला आहे.

सदर अधिनियमातली तरतुदीनुसार उल्हासनगर शहरातील अनधिकृत बांधकामे नियमित करण्याची कार्यवाही पदनिर्देशित अधिकारी तथा जिल्हाधिकारी, ठाणे यांचे मार्फत व उल्हासनगर महानगरपालिकेमार्फत सुरु आहे. या अधिनियमातील कलम ६ (१) मध्ये पदनिर्देशित अधिका-यांच्या निर्णयाने व्यथित झालेल्या व्यक्तीस अपिल अधिका-याकडे अपिल दाखल करता येईल अशी तरतूद आहे. अधिनियमातील सदर तरतुदीनुसार अपिल अधिका-याची नियुक्ती करण्याची बाब शासनाच्या विचाराधिन होती.

शासन निर्णय :- उल्हासनगर शहरातील अनधिकृत बांधकामे नियमित करण्या संदर्भातील सन २००६ च्या महाराष्ट्र अधिनियम क्रमांक ९ मधील कलम ६ (१) च्या तरतुदीनुसार अप्पर मुख्य सचिव, नगर विकास विभाग यांची "अपिलीय अधिकारी" म्हणून या शासन निर्णयाद्वारे नियुक्ती करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(सुधाकर नांगरे)

उप सचिव, महाराष्ट्र शासन.

प्रति,

- १) पदनिर्देशित अधिकारी तथा जिल्हाधिकारी, ठाणे
 - २) आयुक्त, उल्हासनगर महानगरपालिका.
 - ३) संचालक, नगररचना, महाराष्ट्र राज्य, पुणे.
 - ४) उप संचालक नगर रचना, कोकण विभाग, कोकण भवन, नवि-मुंबई.
 - ५) सहाय्यक संचालक नगर रचना, ठाणे शाखा, जिल्हाधिकारी कार्यालय, ठाणे.
 - ६) उपविभागीय अधिकारी, उल्हासनगर, जि. ठाणे.
- ७) निवडनस्ती नवि-१२.

20080206154712002